

वन अनुसंधान संस्थान, देहरादून द्वारा

15 अगस्त, 2020 को

74वें स्वतंत्रता दिवस का आयोजन

वन अनुसंधान संस्थान, देहरादून द्वारा 15 अगस्त, 2020 को 74वां स्वतंत्रता दिवस मुख्य भवन के समक्ष मनाया गया।

इस अवसर पर कार्यक्रम के मुख्य अतिथि भारतीय वानिकी अनुसंधान एवं शिक्षा परिषद् के महानिदेशक, श्री ए0 एस रावत जी ने ध्वजारोहण किया। श्री ए0 एस रावत जी ने सभी को 74वें स्वतंत्रता दिवस की बधाई दी तथा उपस्थित लोगों से देश की उन्नति व तरक्की में भरपूर योगदान हेतु अपील की। उन्होंने अपने सम्बोधन में सभी वन अधिकारियों, वैज्ञानिकों व कर्मचारियों को कहा कि हमें उन अनुसंधान क्रियाकलापों की ओर अपना ध्यान केन्द्रित करने की जरूरत है जो समाज के लिए सर्वोपरी हो। श्री रावत ने कहा कि वर्तमान समय में विश्व कोरोना जैसी महामारी से जूझ रहा है। हमें इस संक्रामक बीमारी से बचने के लिए सरकार द्वारा दिए गए दिशा निर्देशों का पालन करना चाहिए। इस अवसर पर उन्होंने सेना, पुलिस, अर्धसैनिक बल, डाक्टर एवं समाज के अन्य वर्ग जिन्होंने कोरोना काल में सेवा दी है, उन सभी का हार्दिक धन्यवाद किया।

इस अवसर पर विशेष रूप से भारतीय वानिकी अनुसंधान एवं शिक्षा परिषद् द्वारा वानिकी में उत्कृष्ट कार्य करने हेतु आई0सी0एफ0आर0ई0 अवार्ड्स फॉर एक्सीलेंसी इन फॉरेस्ट्री-2019 के लिए चयनित नामों की भी घोषणा की गई।

इस शुभ अवसर पर निदेशक-इंदिरा गांधी राष्ट्रीय वन अकादमी, आई0एफ0एस0 प्रोबेशनर्स, निदेशक-वन शिक्षा निदेशालय, प्रिंसिपल-कैसफोस, वन अनुसंधान संस्थान चिकित्सालय के डाक्टर्स, नर्स, आई0सी0एफ0आर0ई0 व एफ0 आर0 आई0 के वन अधिकारी, वैज्ञानिक व कर्मचारीगण उपस्थित थे।

स्वतंत्रता दिवस के पावन अवसर पर रात्रिकालीन संस्थान की मुख्य भवन की इमारत को रात्रि 7.30 से 9.30 बजे तक रोशनी से जगमगाया गया।



